

*Leġen is-Socjetà Muzikali*  
**San Lawrenz**  
*Belt Vittoriosa A.D. 1883*



**#MaghqudinFlimkien**

**Harga Nru. 130**

**LULJU - AWWISSU 2022**

**Welcome to BeBirgu!**



BeBirgu is Birgu's newest place to be!  
Situated in the completely renovated  
SAN LAWRENZ Band Club at the Victory Square.

BeBirgu welcomes you every day of the year  
for drinks and great food  
served in a European Brasserie setting  
with a nice lounge style open air patio.

BeBirgu, San Lawrenz Band Club  
Victory Square, Birgu

Tel: 77220077 | E-mail: Ed@bebirgu.com



**Olde City Pub**

*is the Best*

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

## **Fava Woodworks Co. Ltd.**

KW 17B, Corradino Industrial Estate, Paola

Tel: 2182 7650

*Manufacturers of all types of Wooden Mouldings*

*Showrooms at the Factory and  
80, St. Joseph High Road, Hamrun*

**SPECIAL PRICES FOR FURNISHED FLATS OWNERS**

**Unlimited Designs...  
...Within Your Budget**

**Traditional, Classic & Modern Frames**

- Swept Frames
- Customised Mirrors
- Prints
- Paintings
- Photos
- Posters
- Canvas / Stretching
- Mount Cutting
- Certificates & Diplomas
- Local & Foreign Artists
- Museum Glass
- Contract Works Undertaken
- Professional & Efficient
- Service Guaranteed
- Interior Designers Are Welcome

**GEMELLI  
FRAMING**

With Over 30  
Years Experience



Specialising in Made-To-Measure Framing

**Opening Hours:**  
Monday To Friday From 7:00am Till 2:00pm  
Saturdays By Appointment

 [www.facebook.com/gemelliframing](#) [www.gemelliframing.com](http://www.gemelliframing.com)

Contact Ray or  
Marianne  
On 21 412 124  
Or 99 495 263  
Email: [kaynarand@gnat.com](mailto:kaynarand@gnat.com)  
Tel: 21 663 614 - Vittoriosa, Malta





# Soċjetà Mużikali San Lawrenz

## Belt Vittoriosa

### Il-Kelma tal-President

Bjorn Callus

Sa fl-ahhar wasalna. Wara stennija twila 3 snin, ser nerġghu niċċelebraw il-Festa kif nafuha. U x'festa ser niċċelebraw! Apparti il-jiem kollha impenjattivi mill-31 ta' Lulju sal-11 ta' Awwissu, b'żieda qawwija ta' servizzi f'dawn il-jiem, hemm diversi attivitajiet fil-jiem ta' qabel ukoll. U fuq kollox, ghandna wkoll iċ-ċelebrazzjonijiet tal-100 Sena Anniversarju mix-xiri ta' Palazzo Huesca. Attività Soċjali, Wirja Lawrenzjana tal-oghla livell, Akkademja Mużikali fil-Knisja Kolleġġjata u Konventwali ta' San Lawrenz, tiżżanzan bandiera ġdida, marċ qasir, kxif ta' rhama mill-E.T. il-President ta' Malta u riċeviment. Festa żghira tal-oghla livell sabiex nimmarkaw dan l-anniversarju hekk importanti.

Fil-jiem tal-festa ser nkunu qed naghmlu mad-9 servizzi b'kollox, filwaqt li fl-istess hin inkomplu nonoraw is-servizzi taghna barra l-Birgu. Xoghol kbir ta' impenn li ma jispicċa qatt, imma naghmluh b'wiċċna minn quddiem, b'sodisfazzjon, għax wara kollox ahna każin tal-Banda u l-banda hi prijorità. Dan ser naghmluh għax nemmnu bis-shih li l-festa taghna tista' tikber iżjed u għaliex l-għaqdiet kollha flimkien konna bil-għaqal u hsibna għall-perjodu iebes tal-pandemija. Għalhekk din is-sena hi festa ikbar mis-soltu u għalhekk ninsabu herqana li jaslu il-jiem mill-isbah ta' Awwissu.

Bħal kull diletant iehor, attendejt għal diversi festi li saru u fattur komuni li rajt kien bla dubju l-ammont kbir ta' nies li qed jattendu. Dan diġà esperjenzajnih fil-festa tal-Ghid il-Kbir ġewwa l-Birgu, u dan il-fatt baqa' jirrepeti ruhu fid-diversi festi li attendejt għalihom. Bla dubju ta' xejn, dan jimlina bil-kuraġġ bhala diletanti tal-festi, għaliex mhux talli l-festi ma hadux id-daqqa mortali kif hasbu whud, imma bil-kontra, żdiedet sew l-attendenza fihom. Fl-istess hin, hemm diversi suġġetti li wiehed jista' jsemmi u jinnota, fejn sfortunatament qed nara trend fejn fl-aqwa tal-marċ il-banda qed tinghata f'it il-ġenb u l-prijorità tkun id-diski jew marċi b'arranġament playback. Personalment lili dan ma jgħoġbnix, u la darba hemm il-banda, il-banda għandha tkun il-prijorità, u mhux viċi versa.

Irridu nirrikonoxxu wkoll li hawn numru ta' festi li esperjenzaw diffikultajiet li qabel ma konniex narawhom. Matul dan is-sajf ser jiġu ċċelebrati festi ridotti, u problema ohra rikorrenti hi li diversi każini jew organizzaturi tal-festa kkanċellaw stedinet, jew stennew sal-ahhar hin sabiex jaraw il-mezzi finanzjarji qabel ikkonfermaw jew le xi banda. Min-naha

l-ohra, smajna b' diversi każini fejn baned ikkanċellaw servizzi tagħhom f'diversi festi għaliex ma jsibux bandisti.



U rridu nirrikonoxxu li verament teżisti din il-problema. Hu fatt ukoll li hawn każini jhossuha iktar minn ohrajn minhabba raġunijiet varji, bħal ammont ta' servizz, kif ġie smat bandist fil-pasat eċċ. Imma apparti dan, rridu nirrealizzaw li xi ftit jew wisq bandisti naqsu u x-xoghol sploda. Iktar servizzi mill-baned stess, iktar tiġijiet li hafna bands ikunu fformati mill-istess bandisti, festivals, kunċerti, u nista' nibqa' sejjer u ma nispicċa qatt. Id-domanda hi għolja hafna, imma l-provvista hi baxxa. Għaldaqstant verament tinhtieg azzjoni konkreta f'dan ir-rigward u l-każini stess iridu l-ewwel nett jammattu u jindunaw li huma wkoll parti mill-problema.

Qsamt magħkom dawn il-hsibijiet sabiex wiehed jifhem kemm hi diffiċli u ta' sfiċa biex wiehed ikollu banda għal xi servizz. Għaldaqstant immaġinaw x'tirrikjedi sabiex ikollok banda għal madwar 35 servizz! Għax dik hi r-realtà tal-banda taghna, il-banda tal-Birgu, u nassigurakom li l-impenn qieghed dejjem hemm sabiex dejjem nqiegħed isem il-banda taghna. Inhares 'il quddiem sabiex fil-ġranet u ġimghat li ġejjin niltaqghu fid-diversi attivitajiet u fil-ġranet tal-festa. B'wiċċna minn quddiem ser ikollna l-każin miftuh għall-pubbliku, fejn ser taraw ix-xoghol kollu li sar fl-ahhar snin u verament minn qalbi nistedinkom li tidhlu ġewwa l-każin u dduro ġewwa Palazzo Huesca, speċjalment fil-jiem tal-Wirja Lawrenzjana bejn il-15 u 19 ta' Lulju. Nixtieq naghlaq billi naghmel appell lill-partitarji palmizi. Ejjew niehdu pjaċir din is-sena, għaliex verament għandna biex, imma fl-istess hin inhegġigkom sabiex issegwu d-direzzjoni li tinghata mill-uffiċjali tal-kumitati rispettivi. Il-festa naghmluha kollha flimkien u s-suċċess tal-marċ tal-Ewwel Erbgħa kien propju dan. Dakinhar mlejtna bil-kuraġġ, issa wasal il-mument li ningħaqdu flimkien familja wahda Palmiża u niċċelebraw il-festa ad unur il-Padrun tal-Belt Rebbieha San Lawrenz. Il-provokazzjonijiet li jista' jkun hemm ninjorawhom u fuq kollox ma naghmluhomx ahna stess. Is-suċċess tal-festa l-kbira ta' din is-sena jiddependi mill-partecipazzjoni tiegħek. Il-festa t-Tajba lil kulhadd.

## Werrej

Il-Kelma tal-President.....	3
50 Sena Bandist.....	5
Levita Laurentius.....	6
Xoghol, Proġetti u attività li ma' taqta xejn.....	7 – 10
Kumitat u Allievi Ġodda.....	11
Programm tal-Festa.....	12-13
Tagħrif mill-kċina.....	14
Ludovico M.E. Einaudi.....	15
Il-Birgu tul is-sekli.....	16-18
Lawrence V.Farrugia.....	19-21
Vittoriosa in Festa 2022.....	22

### Editor

Simon Farrugia

### Riklami

John Attard

Simon Farrugia

Lawrence V. Farrugia

### Proof Reading

Adrian Vella

Rebecca Azzopardi

### Ritratti

Melvin Degiorgio

Noel Gauci

Lawrence Parascandolo

Elton J. Randich

Gabriel Treeby Coleiro

Andre Xuereb

### Ritratt Faċċata



Il-pittura meraviljuża li turi tissimbolizza r-rebħa tal-Assedju l-Kbir li tinsab f'Palazzo Huesca, xogħol l-artist ċelebri l-Kavallier Paolo Camilleri Cauchi

### Stampat



36, Triq San Pawl, Valletta  
Tel: 2122 4607 Mob: 9987 0603  
E-mail: emibonnicci@gmail.com

# PJAZZA REGINA VALLETTA

*Everybody's Centrepiece*



  
**DELICATA**  
*Family Winemaker  
Since 1907*



# Soċjetà Mużikali San Lawrenz

*Belt Vittoriosa*

## Lawrence Pisani 50 Sena Bandist

Fil-qalba ta' kull kazin tal-banda, wiehed ghandu jsib il-bandisti u l-alljivi qed jitghallmu din l-arti tant sabiha tal-mużika. Dan ghaliex fil-qalba ta' kull mużiċist hemm il-mużika. Lawrence Pisani, bandist proprjetarju tas-Socjetà Mużikali San Lawrenz, dis-sena jghalaq 50 sena mill-ewwel darba li hareġ idoqq is-Sax Alto ta' 16-il sena fil-festa tal-Padrin taghna San Lawrenz fis-sena 1972. Huwa studja l-mużika mas-surmast Paul Buttigieg li kien għalliem fl-istess soċjetà taghna. Lawrence daqq taht diversi surmastrijiet, fosthom Hector Dalli, Paul Schembri, u Jonathan Abela. Lawrence daqq ukoll ma' diversi baned fosthom il-Banda Marija Annunzjata (l-ewwel banda barranija) taht Mro. Paul Buttigieg, il-Banda Beland taht Mro. Orazio Cachia, il-Banda King's Own taht Mro. Carmelo Caruana u Mro. Dr. John Galea, il-Banda La Valette taht Mro. Domic Darmanin, il-Banda Sant'Antnin f'Birkirkara, il-Banda tal-Korp tal-Pulizija u diversi baned oħrajn. L-iktar servizz li jibqa' għal qalbu huwa meta daqq solo fuq is-Sax Alto fit-Teatru Manoel. Bla dubju, Lawrence ihobb ferm idoqq il-marċi ta' Mro. Hector Dalli u ta' Mro. Vincenzo Ciappara. Ta' min wiehed isemmi li Lawrence huwa bandist minn familja bandistika shiha. Missieru, John Pisani, għamel iżjed

minn 60 sena jdoqq mal-banda taghna u snin twal oħra jservi fil-kumitat bhala Arkivista. Huh John Pisani wkoll kienu jdoqq. Hu Lawrence, Emanuel, idoqq ukoll il-perkussjoni. Andrew, bin Lawrence għamel żmien ukoll idoqq mal-banda taghna kif ukoll it-tifel tat-tifla ta' Lawrence, Mark Mifsud. Emanuel ukoll ghandu t-tfal idoqq, Christopher u Frankie, filwaqt li l-kugini ta' Lawrence, (Joe u Wenzu Mifsud) kienu jdoqq ukoll.

*Ad Multos Annos Lawrence!*



**Kun ġeneruż fil-ġabra li ssir  
mis-Socjetà Mużikali San Lawrenz  
matul il-ġranet tal-Festa.  
L-ghotja tiegħek tkompli tgħin sabiex inkomplu  
nkabbru isem is-Socjetà u l-Banda tal-Birgu.  
Grazzi mill-qalb**



# Soċjetà Mużikali San Lawrenz

*Belt Vittoriosa*

## Levita Laurentius

*Minn Patri Martin Mamo OFMCap.*



*“Levita Laurentius bonum opus operatus est, qui per signum Sancte Crucis caecos illuminavit et thesauros Ecclesiae dedit pauperibus”.* Dawn huma l-vrus li b'tant imhabba jtkantaw fl-Antifona tal-Levita Martri San Lawrenz. Kliem li bi lsienna jfissru; *“San Lawrenz Levita wettaq hidma tajba, dawwal lill-ghomja bis-sinjal tas-salib u qassam lill-foqra l-gid tal-Knisja”.*

Kemm huwa titlu sabih dak ta' San Lawrenz meta nirreferu ghalih bhala Levita, kelma li tfisser djaknu/qaddej. Anzi aktar minn djaknu, ghax San Lawrenz gie mahtur mill-Papa Sistu II bhala l-Arcidjaknu tal-Belt Eterna, l-ewwel fost is-seba' djakni ta' Ruma.

### **X'inh u r-rwol ta' Djaknu fil-knisja?**

Id-djaknu jigi ordnat ufficjalment mill-knisja biex ikun qaddej tal-poplu t'Alla, u biex jaqdi u jaghti s-sehem tieghu fil-Liturġija. Id-djakonat mhux tarġa li twassal ghas-sacerdozju, ghalkemm qabel ma' wiehed jigi ordnat sacerdot irid jigi ordnat djaknu, imma li tkun djaknu hija vokazzjoni minnha nfisha. Kull min jigi ordnat djaknu irid jifhem u jkun persważ hajtu kollha, li huwa ghandu dan il-ministeru li jibqa' fih u mieghu ghal dejjem, mhux ghall-merti tieghu imma ghall-Hniena ta' Alla. Id-djaknu irid juri b'ghemilu u bi kliemu il-kobor tal-Hniena t'Alla.

### **Id-Djaknu Lorenzu huwa msemmi mid-Duttur tal-Knisja San Tumas t'Aquino.**

Meta jithaddet fuq is-sagramenti, San Tumas isemmi darbtejn lid-djaknu San Lawrenz. L-ewwel isemmih fil-kummentarju fuq is-Sentenzi ta' Pietru Lombardu, (*teologu li ghax fis-seklu 12, u li gawda minn popolarità kbira, ghax opra tieghu, intitolata Sentenzi, giet addotata bhala manwal ta' teologija ghal sekli shah*). Isemmh bhala eżempju ghax bhala djaknu San Lawrenz kien iqarben bid-demm ta' Kristu (4.d.13.q.1). Naturalment kien fi żmien meta l-Ewkaristija kienet tiġi amministrata biż-żewġ speċi, u d-djaknu Lawrenz kien iqarben bid-Demm Imqaddes. Imbaghad isemmih ukoll fis-*“Summa Theologiae”* ghaliex, ukoll bhala djaknu, San Lawrenz ghammed bosta nies (111, q.67.a.1,1a).

Meta jithaddet fuq il-Passjoni ta' Kristu, San Tumas ighid li l-kobor tal-martirju li ġarrab Kristu fuq is-Salib, ma rridux inqisuh biss billi nikkunsidraw it-tbatijiet infushom tas-salib, (*ghax fil-fatt hemm qaddisin li ġarrbu martirji kiefra daqs Kristu, kif ġarrab San Lawrenz*).

(Summa Theologiae.,111,q.46.a.1.1a; ara wkoll Sent.III,d.15,q.2,a.3).

Minkejja li hemm min ġarrab hruxijiet bhal ta' Ġesù, *bhal fil-każ ta' San Lawrenz*, il-Passjoni ta' Kristu tibqa' unika ghax permezz tal-Mewt ta' Kristu l-Iben ta' Alla **biss**, ahna ksibna l-Fidwa. Madankollu fit-tbatijiet taghna ahna inkunu qed nissiehu fit-tbatija ta' Kristu. San Lawrenz kien konxju li fil-martirju tieghu tal-gradilja kien qed jissieheb mal-martirju kiefer tas-Salib ta' Kristu.

### **San Lawrenz kien djaknu tajjed hafna ghax habb hafna.**

Jogghod tajjed ghalih il-kliem ta' San Pawl meta jghid; *“U kieku kelli nqassam ġidi kollu fil-karità u naghti ġismi ghall-hruq bla ma jkollni mhabba, xejn ma jkun jiswieli ta' ġid”.* Hija l-imhabba perfetta li twassal lil wiehed biex jaċċetta l-martirju bil-qalb u bil-ferh. Bil-ferh u bl-imhabba San Lawrenz qassam u ta lill-foqra u hekk japplika ghalih kliem is-Salmista meta jghid; *“Iqassam u jaghti lill-foqra, il-gustizzja tieghu tibqa' ghal dejjem”.* Salm 111vs9.

### **L-Ghażla tas-seba' djakni ta' Ġerusalemm b'San Stiefnu l-ewwel wiehed, u l-ghażla tas-seba' djakni ta' Ruma b'San Lawrenz l-ewwel wiehed.**

L-idea tad-djakonat bdiet fuq xewqa tal-appostli fejn minhabba li l-ghadd tad-dixxipli kien qiegħed jizdied, intghazlu sebat irġiel li ghandhom isem tajjed u li huma mimlija bl-Ispirtu u bil-gherf biex jaqdu fl-imwejjed u jaqdu bl-imhabba lil insara bil-karità u fit-tqassim tal-Ewkaristija. Dawn is-seba' djakni kienu; Stiefnu, Filippu, Prokoru, Nikanor, Timon, Parmena u Nikola. (ara Atti:6). L-ewwel minn dawn kien San Stiefnu, bniedem mimli bil-fidi u bl-Ispirtu s-Santu. Hekk kompli jġri fil-knisja ta' Ruma kwazi 250 sena wara, meta inhatru 7 djakni oħra u l-ewwel minn dawn kien San Lawrenz.

### **Ġesù huwa l-akbar Djaknu u eżempju tagħhom ilkoll.**

Il-Knisja fid-djakni ssib eżempju ta' dak l-Imghallem li ma ġiex biex ikun moqdi imma biex jaqdi. Ġesù qabel kull djaknu iehor huwa id-Djaknu per eċċellenza fejn kemm meta hasel riġlejn id-dixxipli u speċjalment fuq is-salib, wera biċ-ċar kif ghandu jkun id-djaknu. Id-djaknu irid ikun ix-xhud ta' dak l-Imghallem li ma beżax mir-regola tal-habba tal-qamh li taqa' fl-art u tmut, biex ma tibqax wehidha imma tagħmel hafna frott (ara Ġw 12, 24).

Id-djakonat mhux telgħa ta' dinjità, ta' supervja u ta' frugħa, imma huwa niżla lejn dak l-abbiss fejn il-qaddej jinzel biex jahsel saqajn hutu. Hija l-ewwel tarġa. Min jipprofondixxi f'dan il-ministeru tad-djakonat jibda nieżel it-taraġ tal-qadi u l-Mulej jiggwida hu. Ghaliex id-djaknu irid jiltaqa' Mieghu, (ma' Ġesù) u lilu jsib fil-fqir, fil-batut, f'dak li hu stess isemmi meta jghid: *“dak li ghamiltu mal-iżghar fost dawn hutu, ghamiltuh mieghi”.* Il-Papa jinsab fil-qiegh nett ta' dan it-taraġ biex almenu jara mill-qrib il-kallijiet u jiehu hsiebhom. Hekk għamel San Lawrenz tant li l-foqra u l-batuti kien sejhilhom bhala t-teżori tal-Knisja. Għal Lorenzu jogghod tajjed hafna l-kliem ta' Ġesù meta qal; *“Jekk xi hadd irid jaqđini, dan ghandu jimxi warajja u fejn inkun jien, hemm ukoll ikun il-qaddej tieghi”* (Ġw 12, 26).

### **San Lawrenz mexa fuq l-eżempju ta' Sidna Ġesù Kristu.**

San Lawrenz bhala d-djaknu kien jiehu hsieb ipoġġi l-balzmu li jġib is-serhan kull fejn ra li hemm ferita. San Lawrenz bhala djaknu ghax il-Kelma u ta xhieda tagħha, u permezz tieghu in-nies kienu jiltaqghu ma' Ġesù. San Lawrenz bhala djaknu ghamilha faċli biex jiftaħ berah il-bieb tal-Qalb ta' Ġesù għan-nies.

Dan huwa San Lawrenz, li jghallimna li djaknu aktar milli jkun *djaknu permanenti*, irid ikun *permanentement djaknu*, li tfisser qaddej tal-hniena għal hajtu kollha. Il-ministeru tad-djakonat ma jizvintax mal-presbiterat, imma huwa gherq profund tal-ministeru li jagħti toghma lis-sacerdozju. U dan jghallimna Lorenzu tagħna, li nkunu appostli tal-Hniena t'Alla.

**O Alla int heġġiġt bi mhabbtek lil San Lawrenz, qaddej kbir u fidil tal-knisja tiegħek, li kiseb il-glorja bil-martirju, aghmel li nġożzu dak li huwa habb u nimxu fuq it-tagħlim li tana.**

**Bi Kristu Sidna. Amen.**

**Viva l-Levita Martri Lorenzu Tagħna.  
IL-FESTA T-TAJBA LIL KULLHADD.**



# Soċjetà Mużikali San Lawrenz

*Belt Vittoriosa*

## Xoghol, Proġetti u attivita' li ma' taqta xejn

*minn Simon Farrugia, Segretarju*

Għaddiet sena ohra minn fuqna fejn ta' min jinnota b' sodisfazzjon li wara l-ftuh mill-ġdid tal-kazin fis-6 ta' Ġunju, bdejna ġejjin lura għan-normalita. Fil-fatt b' mod partikolari mal-bidu tas-sena l-ġdida r-ritmu tal-attivita żdiedet filwaqt li finalment kellna l-aħbar li minn April kollox seta' jsir bħalma kien fl-2019. U hemm harsitna daret fuq il-Festi tal-Ġimgha Mqaddsa u ovsjament dawk tal-Patron tal-Belt Rebbieha, San Lawrenz.

Wara l-Festa li għaddiet il-Kumitat ippjana programm ta' xoghol bil-prijoritajiet skont il-bżonn u l-urgenza. Inbidel xi madum antik li hemm fil-logġa fejn dan kellu jiġi ordnat peress li huwa madum partikolari. Wara sar l-ghorik tal-art tal-logġa qabel is-Sala tal-Presidenti.

Sar xoghol estensiv fuq l-arblu l-kbir tal-kazin. Fil-fatt dan tniżżel minn postu wara l-Festi tal-Għid biex inbeda xoghol ta' manutenzjoni fuqu. Apparti minn hekk saret kruċċetta ġdida għalih fuq disinn ta' Albert Borda. Ix-xoghol sar minn John Attard flimkien ma' Lawrence Farrugia, Noel Gauci u xi membri ohra tal-Kumitat.

Inżebagh ukoll l-arblu tat-turretta filwaqt li sar dawl ġdid fiċ-ċinta tal-bitha. Sar ukoll xoghol fuq l-art tat-terrazzin li hemm fuq il-bitha. Saru sett partieri għal kuljum għat-tieqi li tinsab fl-ewwel sular u li tagħti fuq il-bitha.

Għall-festi speċjali li ser isiru din is-sena fl-okkażjoni tal-100 sena mix-xiri ta' Palazzo Huesca saret bandiera ġdida tad-Duka fejn din ser tiżżanzan nhar il-Hadd 17 ta' Lulju. Qed issir ukoll Bandiera Maltija ġdida. Fir-rigward tax-xoghol tal-hjata grazzi lil Doris u Anthony Callus kif ukoll Albert Borda.

Ġie finalizzat il-proġett tal-box files għas-Sala tal-Kunċerti fejn issa l-mużika tinsab kollha katalogata. Saru libretti ġodda tal-Christmas Carols.

Għall-okkażjoni tal-Festi tal-Ġimgha l-Kbira ntrammat mill-ġdid il-wirja 'Getsemani' fis-sular t' isfel ta' Palazzo Huesca. Sar pavaljun ġdid għall-gallerija tal-bitha filwaqt li ġie finalizzat il-pavaljun tal-faċċata.

Twahhlet linfa ġdida fil-kuratur ta' quddiem l-arkivju filwaqt li ġew restawrati numru ta' brazzi. Dan ix-xoghol sar b' mod volontarju minn Giovann Raggio.

Kien diversu l-fondi governattivi li kwalifikajna għalihom fejn mill-iskema VOPS ġibna fondi sabiex isir ktieb fuq Palazzo Huesca u affarijiet ohra relatati. Tkompla l-proġett tat-tablets fejn issa dahal fl-aħhar fazi tiegħu.

Mill-proġett tal-Aġenzija Żgħażaġh inxtraw numru ta' tools, traġaw xi strumenti u nxtraw ohrajn ġodda wkoll. Apparti minn dan żdied għalliem mużikali iehor biex issa s-set up tal-iskola tal-mużika hija dik li s-Surmast huwa l-Kap tal-iskola, b'għalliem tal-brass, woodwind, percussion kif ukoll Kids club. Dan kompla b'hekk juri l-impenn tal-Kumitat li jkompli jinvesti aktar fit-tfal tagħna. Ta' min jinnota li din is-sena ser ikunu qed jinghaqdu mal-banda seba' bandisti ġodda.

Ġibna wkoll fondi mill-fondazzjoni Kottonera sabiex isir perspex quddiem il-vevtrini tas-Sala tal-Arkivju. Dan biex ikompli jipproteġi dan il-wirt imprezzabbli. Proġett li għadu għaddej fejn konna qed nittamaw li jkun lest għal din is-sena iżda għadu mhux lest huwa dak tal-lift u t-toilet li ser jinbena fuq il-bejt. Dan għaliex għadna qed nistennew li johorġu l-permessi neċessarji.

Dan minbarra l-attivitajiet l-ohra li kellna matul is-sena li għaddiet kif tistgħu taraw hawn taht.

### **LULJU 2021**

Is-Sibt 24 ta' Lulju – Ikla Familjari tal-Festa f'Palazzo Huesca.

Is-Sibt 31 ta' Lulju – Tithabbar il-mewt tal-ex assistent Surmast Pawlu Buttigieg. Filgħaxiha sar Kunċert ta' Marci Ferrieha fuq il-Bejt ta' Palazzo Huesca li habat mal-mota li kienet qed tilqa' l-ftuh tal-Festi 2021



# Soċjetà Mużikali San Lawrenz

## *Belt Vittoriosa*

### AWWISSU 2021

Il-Hadd 1 t' Awwissu – Akkademja Mużikali fl-okkażjoni tal-inawgurazzjoni tal-proġett tal-pittura tal-koppla.

It-Tnejn 2 t' Awwissu – Fl-okkażjoni ta' Jum l-Ghaqdiet saret Quddiesa ta' ringrazzjament bis-sehem tal-Banda.

It-Tlieta 3 t' Awwissu - Żjara f' Palazzo Huesca mill-Onorevoli Oliver Scicluna. Huwa ġie mdawwar madwar dan il-Palazz uniku fejn fi tmiem din iż-żjara pprezenta donazzjoni lis-Soċjeta.

Is-Sibt 7 t' Awwissu - 'Vittoriosa in Festa', Programm Vokali u Strumentali, bis-sehem tal-Banda Vittoriosana San Lawrenz. 'Pop Concert' mill-Banda Vittoriosana San Lawrenz fejn waqt l-istess attivita ġiet organizzata l-Ikla tal-Festa.

Bhala parti minn din l-attività ġiet inawgurata Pittura ġdida f' Palazzo Huesca , xoghol l-artist ċelebri l-Kavallier Pawlu Camilleri Cauchi, xoghol fl-injam tal-ahwa Julius u Charles Sacco u indurata ta' John Pace.

Il-Hadd 8 t' Awwissu – L-Antiviġilja. Il-Banda Vittoriosana San Lawrenz hadet sehem f' attivita fil-Pjazza tal-Birgu bil-prezenza tal-istatwa ta' San Lawrenz jaghti d-dawl lill-ghomja fost briju kbir mill-partitarji Palmizi.

It-Tnejn 9 t' Awwissu – Lejliet il-Festa – Le Perseidi. Attività bis-sehem ta' Christian Arding u Ludwig Galea fejn intwerew diversi filmati relatati mal-Festa ta' San Lawrenz.

L-Onorevoli Stephen Spiteri, membri tas-Soċjeta żar Palazzo Huesca fejn ġie milqugh mill-President u l-membri tal-Kumitat u mdawwar madwar dan il-Palazz.

It-Tlieta 10 t' Awwissu – Il-President u l-membri tal-Kumitat attendew għall-Quddiesa Solenni ta' Jum il-Festa. Wara fis-1:00pm saret ikla tal-Festa fid-Don Berto Restaurant. Filghaxija sar spetaklu tal-logħob tan-Nar fil-Port il-Kbir.

Il-Ġimgħa 27 t' Awwissu – Saret Ikla ta' ringrazzjament għal dawk kollha li kienu t'ghajnuna matul is-sena

### SETTEMBRU 2021

It-Tlieta 7 ta' Settembru – L-istoriku George Agius, kontributor ewlieni tal-Lehen is-Soċjeta Mużikali San Lawrenz inghata l-unur ta' Ġieh il-Birgu mill-Kunsill Lokali.

Il-Ġimgħa 17 ta' Settembru – Saret Ikla Familjari f' Don Berto Restaurant, Vittoriosa Waterfront.

### OTTUBRU 2021

Mill-1 sal-10 t' Ottubru – Master Classes fil-







# Soċjetà Mużikali San Lawrenz

## *Belt Vittoriosa*

Każin għal sezzjonijiet differenti bhala parti mill-proġett 'Living the Music' u ffinanzjat mill-iskema VOPS.

It-Tnejn 8 t'Ottubru – Is-Soċjeta Mużikali San Lawrenz ġiet ipprezentata bl-'Innu Kottonera' komposizzjoni tas-Surmast Ray Sciberras f'ċerimonja li saret fl-uffiċċju tal-Fondazzjoni Kottonera.

Is-Sibt 23 t'Ottubru – Il-Banda Vittoriosana San Lawrenz tellgħet 'The Birgu Autumn Concert' fi Pjazetta San Filippu. Dan il-programm ittella bhala parti mill-proġett 'Living the Music' u ffinanzjat mill-iskema VOPS.



### **DIĊEMBRU 2021**

Is-Sibt 11 ta' Diċembru – Saret l-Ikła Tradizzjonali tal-Milied għall-Membri, Bandisti u Hbieb fis-swali prinċipali ta' Palazzo Huesca.

Is-Sibt 18 ta' Diċembru – Il-Banda Vittoriosana San Lawrenz tellgħet Kunċert fil-Pjazza tal-Belt Vittoriosa bhala parti mill-attività Birgu by Christmas Lights organizzata mill-Kunsill Lokali Birgu.

Il-Ġimgħa 24 ta' Diċembru – Il-Banda Vittoriosana San Lawrenz hadet sehem fil-proċessjoni bil-Bambin tal-Milied, li kienet organizzata miċ-Ċentru tat-Tagħlim, b'daqq ta' diversi Innijiet tal-Milied minn quddiem Palazzo Huesca.

### **JANNAR 2022**

Il-Hadd 16 ta' Jannar – Ġiet organizzata Membership Day f'Palazzo Huesca. Kull membru li hallas il-menswalita nġhata Desk Diary u Biro tas-Soċjeta.

Fl-istess ġurnata tnedja l-logo uffiċċjali tal-Festa 100 Sena mix-xiri ta' Palazzo Huesca, disinn ta' Adrian Vella bl-assistenza ta' Andre Gatt.

Is-Sibt 22 ta' Jannar – Il-Kummissjoni Attivitajiet Soċjali organizzat 'Torti Delivery Night'.

Il-Hadd 23 ta' Jannar – Il-Programm tal-Radju fuq Net FM 'Marċi u Bandalori' kien dedikat kollhu kemm hu lill-Banda Vittoriosana San Lawrenz.

### **FRAR 2022**

Il-Ġimgħa 4 ta' Frar – Żjara mill-E.T. il-Kardinal Peter Turkson f'Palazzo Huesca fejn fost l-ohrajn bierek u inawgura l-banner li jfakkar il-100 sena mix-xiri tal-Palazz.

Il-Ġimgħa 17 ta' Frar – Sar ir-recording tas-CD tal-marċi funebri.

Il-Hadd 20 ta' Frar – Saret Laqgħa Ġenerali Mista għall-Bandisti u Membri Propjetarji, Bandisti u Membri tas-Soċjeta fejn inqraw ir-Rapport Amministrattiv u Finanzjarju.

Il-Ġimgħa 25 ta' Frar – Saret il-finali tal-kompetizzjoni tas-Snooker Centenary Cup li ntrebhet minn Marco Zammit li fil-finali għeleb lil Walter Attard.





# Soċjetà Mużikali San Lawrenz

## *Belt Vittoriosa*

### APRIL 2022

Il-Hadd 3 t'April – Is-Soċjeta Mużikali San Lawrenz f'luttu hekk kif tithabbar il-mewt tal-ex President tas-Soċjeta Lawrence V. Farrugia.

L-Erbgha 6 t'April – Il-Banda Vittoriosana San Lawrenz hadet sehem b'daqq ta' marċi funebri fil-funeral tal-ex President u President Onorarju tas-Soċjeta s-Sur Lawrence V. Farrugia.

Il-Hamis 7 t'April – Programm Funebru 'Per Crucem Tuam' fil-Kolleġġjata ta' San Lawrenz. Dan il-Programm ġie dedikat lill-mibki imma qatt minsi l-ex President Lorry Farrugia.



Il-Ġimgħa 15 t'April – Is-servizz tal-Banda fl-okkażjoni tal-Ġimgħa l-Kbira ma' jsirx peress li l-purċissjoni tithassar minhabba l-maltemp.

Il-Hadd 17 t'April – Il-Banda Vittoriosana San Lawrenz ferrhet lill-eluf ta' nies li ġew il-Birgu għall-Festa tal-Irxoxt.

### MEJJU 2022

Is-Sibt 7 ta' Mejju – One Day Snooker Tournament fil-każin li ntrebah minn Lawrence Farrugia li fil-finali gheleb lil Leli Degiorgio.

It-Tlieta 24 ta' Mejju – Marċ brijuz mill-Banda tal-Birgu fl-okkażjoni tal-Mota tal-Erbghat fejn akkumpanjat l-istatwa ta' San Lawrenz jaghti d-dawl lill-ghomja madwar it-toroq tal-Belt Vittoriosa.



L-Erbgha 25 ta' Mejju – Il-Banda Vittoriosana San Lawrenz ghamlet marċ qasir mill-Pjazza sa' fuq iż-żuntier fejn daqqet Innijiet hekk kif l-istatwa titulari ta' San Lawrenz ingarret proċessjonalment lejn il-bieb tal-Knisja.

### ĠUNJU 2022

Is-Sibt 11 ta' Ġunju – Marċ u Programm mill-Banda Vittoriosana San Lawrenz fil-Festa ta' San Filep, Żebbuġ.

Il-Hadd 12 ta' Ġunju – Il-Banda Vittoriosana San Lawrenz akkumpanjat lit-tfal tal-ewwel tqarbina miċ-Ċentru tal-katekiżmu sal-Parroċċa fejn irċevew l-ewwel tqarbina.

Is-Sibt 18 ta' Ġunju – Saret fanfarra waqt il-purċissjoni ta' Corpus. Ikla Familjari fuq iz-zuntier tal-Knisja.

Il-Ġimgħa 24 ta' Ġunju – Il-Banda Vittoriosana San Lawrenz hadet sehem fil-Festa tal-Qalb ta' Ġesu.

Is-Sibt 25 ta' Ġunju – Marċ u Programm mill-Banda Vittoriosana San Lawrenz fl-okkażjoni tal-Festa bla Tebgha ta' Marija f'Burmarrad.



Soċjetà Mużikali San Lawrenz

*Belt Vittoriosa*

**Kumitat Ċentrali 2021/2022**



## **Sitt Bandisti Ġodda mal-Banda Vittoriosana San Lawrenz**



Ghall-okkażjoni tal-Festa 2022 sitt bandisti ġodda li tharrġu fl-iskola tal-Mużika tas-Soċjeta' Mużikali San Lawrenz ser ikunu qeghdin jinghaqdu mal-Banda.

**Quddiem mix-xellug ghal-lemin:-** Thomas Farrugia (Ghalliem perkussjoni), Melanie Mizzi (Ghalliema Woodwind), Mro. Jonathan Abela (Surmast Direttur u Kap Skola tal-Mużika), Reno Cassar (Ghalliem Brass), Roberta Pisani Mercieca (Ghalliema Kids Music Centre)

**Fuq wara mix-xellug ghal-lemin:-** Karl Gauci, Nathan Abela, Cayden Spina (Clarinets), Aiden Balzan, Daniel Farrugia, Christian Sammut (Trumpets)



**Soċjetà Mużikali San Lawrenz**

*Belt Vittoriosa*

**Programm mis-  
Soċjeta` Mużikali Banda  
Vittoriosana San Lawrenz  
u tal-Festa San Lawrenz 2022  
Patrun tal-Belt Vittoriosa**

**L-Erbgħa 31 ta' Lulju – Mota tan-Novena**

Fid-9pm Il-Banda Vittoriosana San Lawrenz tagħmel il-Marċ tal-Mota tan-Novena b'daqq ta' marci ferrieha madwar it-toroq tal-Belt Rebbieha.

**It-Tnejn 1 t' Awwissu**

Fis-6.30pm Jum l-Għaqdiet - L-ewwel ġurnata tal-Novena bis-sehem tal-Banda Vittoriosana San Lawrenz

**L-Erbgħa 3 t' Awwissu**

Fid-8.00pm Riċeviment tal-Festa f'Palazzo Huesca għall-mistiedna distinti, membri u benefatturi tas-Soċjeta`.

**Il-Hadd 4 t' Awwissu**

Fil-5.00pm Il-Banda Vittoriosana San Lawrenz takkumpanja l-purċissjoni tat-tfal bl-istatwa żghira ta' San Lawrenz li tohroġ miċ-Ċentru tal-Katekiżmu.

**Is-Sibt 6 t' Awwissu**

Fid-8.00pm Marċ mill-Banda San Filep ta' Haż-Żebbuġ

madwar it-toroq tal-Belt Vittoriosa. Fi tmiem il-Marċ 'Laser Show' u spettaklu kbir li jinkludi logħob tan-Nar. Attivita` organizzata mis-Sezzjoni Żgħażaġh Palmiżi.

**Il-Hadd 7 t' Awwissu**

Fid-8.15pm Marċ mill-Banda Vittoriosana San Lawrenz minn Triq il-Mina l-Kbira sal-Pjazza tal-Belt Vittoriosa fejn wara tesegwixxi l-Kunċert 'Vittoriosa in Festa' bit-tema 'Around the World in 80 minutes bis-sehem ta' diversi kantanti u animazzjoni ohra.

**It-Tnejn 8 t' Awwissu – Antivigilja**

Fil-10.00am il-Banda Vittoriosana San Lawrenz tibda marċ minn quddiem Palazzo Huesca li jintemm għall-habta ta' nofsinhar quddiem il-Każin tas-Soċjeta`.

Fid-8.45pm il-Banda Vittoriosana San Lawrenz takkumpanja l-istatwa ta' San Lawrenz jagħti d-dawl lill-Ghomja mat-toroq prinċipali tal-Belt Vittoriosa fejn għall-habta ta' nofsilejl isir it-tluġ tal-istatwa fuq il-Kolonna.





# Soċjetà Mużikali San Lawrenz

## *Belt Vittoriosa*

Fid-9.15pm il-Filarmonika Nazionale 'La Valette' tal-Belt Valletta tesegwixxi Programm Mużikali fuq il-Plancier Artistiku fi Pjazza tal-Belt Vittoriosa. Wara taghmel marċ fejn tinghaqad mal-Banda Vittoriosana San Lawrenz sabiex takkumpanja d-dimostrazzjoni bl-istatwa ta' San Lawrenz jaghti d-dawl lill-ghomja.

### **It-Tlieta 9 t' Awwissu – Lejliet il-Festa**

Fid-9.00am Buffet Breakfast organizzat mill-Kummissjoni Banda għall-bandisti, membri u partitarji tas-Soċjeta`.

Fil-10.30am Il-Banda Vittoriosana San Lawrenz taghmel il-marċ tradizzjonali ta' Te Deum fost il-briju kbir tal-partitarji Pamizi.

Filghaxija Marċi u Programmi mill-Banda San Leonardu, Kirkop u mill-Banda San Ġuzepp, Kalkara.

Mill-10.00pm 'il quddiem spettaklu tal-loghob tan-nar fil-Port il-Kbir mill-Għaqda Piroteknika 10 t' Awwissu – La Notte di San Lorenzo.

### **L-Erbgha 10 t' Awwissu – Festa Liturgika ta' San Lawrenz**

Fit-8.30am il-Banda Vittoriosana San Lawrenz tibda marċ minn quddiem Palazzo Huesca fejn tilqa liċ-ċelebrant tal-Pontifikal fid-dahla tal-Belt Vittoriosa u twasslu sal-Knisja ta' Santa Skolastika fejn minn hemm jibda l-Pontifikal Solenni.

Fid-9.30am il-President u membri tas-Soċjeta` Mużikali San Lawrenz jattendu għall-Konċelebrazzjoni Pontifikali tal-Festa Liturgika ta' San Lawrenz.

Filghaxija Marċi u Programmi mill-Banda Cittadina 'King's Own' tal-Belt Valletta, il-Banda Anici ta' Hal-Qormi u l-Banda De Paule, Raħal Ġdid. Baned mistiedna tal-Kumitat Festi Esterni San Lawrenz.

Fis-7.30 p.m. Hruġ tal-Proċessjoni bl-istatwa ta' San Lawrenz Padrun tal-Belt Rebbieha.

### **Il-Hamis 11 t' Awwissu – L-Għada tal-Festa**

Bejn id-9.00pm u l-11.00pm Il-Banda Vittoriosana San Lawrenz takkumpanja l-istatwa ta' San Lawrenz jaghti d-dawl lill-Ghomja minn fuq il-kolonna sal-Oratorju ta' San Ġuzepp.

---

## Programm tal-Festi Speċjali fl-okkażjoni mill-100 sena mix-xiri ta' Palazzo Huesca

**Il-Ġimgħa 15 ta' Lulju** – Fis-7.00pm ftuh uffiċċjali ta' 'Wirja Lawrenzjana' f'Palazzo Huesca. Fit-8.00pm Ikla Familjari

**Is-Sibt 16 ta' Lulju** – Fis-7.00pm Akkademja Mużikali mill-Banda Vittoriosana San Lawrenz fil-Kollegġjata

**Il-Hadd 17 ta' Lulju** – Fil-11.00am Inawgurazzjoni ta' Bandiera Ġdida bl-arma tad-Duka ta' Edinburgh. Wara Red Gathering f'Palazzo Huesca

**It-Tnejn 18 ta' Lulju** – Fit-8.00pm Tnedija tal-USB ta' Marċi Brijuzi li saret fl-okkażjoni ta' dawn il-Festi Speċjali.

**It-Tlieta 19 ta' Lulju** – Fis-7.00pm Marċ mill-Banda Vittoriosana San Lawrenz fejn fit-8.00pm tilqa lill-Eċċellenza Tieghu l-President tar-Repubblika George Vella. Kxif ta' Irhama kommemorattiva u riċeviment fis-Sala tal-Presidenti f'Palazzo Huesca.





# Soċjetà Mużikali San Lawrenz

*Belt Vittoriosa*

## Tagħrif mill-Kċina

*minn MaryRose Gauci*



### MENU MINN MADWAR ID-DINJA – SPANJA

#### Gazpacho tad-dulliegh

##### **Ingredjenti**

3 tadamiet kbar  
 Nofs bżaru ahdar  
 Sinna tewm  
 ½ basla  
 250 gr Dulliegh  
 Melh  
 Żejt  
 2 kuċċarini hall ahmar  
 Weraq tan-naghniegh



##### **Metodu**

Ahsel u qatta' t-tadam, il-bżaru ahdar, t-tewm u l-basla f'biċċiet kbar. Wara itfaghom ġo blender u hawwad kollox flimkien. Ghaddi t-tahlita minn passatur biex tnehi z-żerriegħa u l-qxur tat-tadam.

Erġa' itfa' din it-tahlita tat-tadam ġol-blender u žid id-dulliegh li tkun qattajt f'kubetti u biz-żerriegħa mnehħija. Wara li tithan kollox žid ftit melh u hall kemm tiggosta. Fl-ahħar žid ukoll iż-żejt, ara li jkun ta' kwalità tajba. L-ahħar tidwira tal-blender, žid il-kubetti tas-silġ u n-naghniegh.

Servi ġo reċipjenti mkesshin u tista' sservi wkoll dulliegh imqatta' jew bżaru ahdar mqatta' fil-wiċċ.

#### Paella

##### **Ingredjenti:**

Ftit żejt taz-żebbuġa  
 500gr sider tat-tiġieġa  
 200gr bacon imqatta'  
 Basla mqatta' fina  
 Tewma  
 3 tadamiet imqaxxa u mqatta' rqaq  
 Bżaru ahmar mqatta' rqi  
 ½ kuċċarina paprika  
 200gr pizelli tal-friza  
 300gr gambli bil-qoxra  
 Ftit tursin  
 400gr maskli bil-qoxra  
 2 kikkri ross long grain (imxarrab għal siegħa fl-ilma kiesah)  
 Meraq ta' lumija  
 žafran fi ftit mishun  
 cube tat-tiġieġa  
 melh u bżar

##### **Metodu:**

Sahħan iż-żejt sewwa fuq nar moderat, žid il-biċċiet tat-tiġieġ u l-bacon u aqli. Hawwad minn hin għal iehor. Poġġi t-tiġieġ u l-bacon fi platt u žomhom shan. Fl-istess taġen aqli l-basla u t-tewma, žid it-tadam imqatta', l-bżar, melh u paprika. Hawwad spiss sakemm tara li ġiet zalza magħquda. Žid 2 kuċċaruni brodu tat-tiġieġa (cube fil-mishun) u r-ross. Hawwad spiss sakemm tara li r-ross sar, žid il-meraq tal-lumija u ž-žafran. Hallih jagħli u itfa' l-bżar imqatta'. Žid l-affarijiet l-oħra u kompli sajjar sakemm l-ilma jinxtorob kollu u r-ross ikun sar. Baxxi n-nar, žid il-pizelli, it-tiġieġ u l-bacon. Hallih isir għal xi kwarta. Servi billi troxx it-tursin fil-wiċċ.



#### Sangria

##### **Ingredjenti**

Tuffieħa mqatta' slajsis irqaq  
 150gr pineapple  
 2 laringiet mqatta' roti rqaq  
 2 mgharef zokkor  
 150gr gheneb friżat  
 120ml brandy  
 120ml likur tal-laring (Gran Marnier)  
 180ml meraq tal-pineapple  
 8 weraq tan-naghniegh  
 2 bsaten tal-kannella  
 1 star anise  
 Litru u nofs inbid abjad sparkling  
 Kubetti tas-silġ

##### **Metodu**

Ġo reċipjent kbir hallat it-tuffieħ, il-laring u l-pineapple. Fuqhom itfa' 2 mgharef zokkor u hallihom joqogħdu għal għaxar minuti. Žid il-brandy, l-likur tal-laring, il-meraq tal-pineapple, naghniegh u l-hwawar. B'wara tal-imgharfa tal-injam ithan ftit il-frott u n-naghniegh. Kessah din it-tahlita għal madwar siegħa. Qabel isservi žid l-inbid abjad li jkun imkessah minn qabel. Žid ukoll l-gheneb friżat u hawwad flimkien. Servi permezz ta' kuċċarun go tazzi mimlijin bis-silġ jew go pitcher nofsu mimli bis-silġ.





# Soċjetà Mużikali San Lawrenz

*Belt Vittoriosa*

## Ludovico Maria Enrico Einaudi

*jikteb Christopher Pisani - Arkivista*

Jien u nikteb dan l-artiklu, qed ninduna li diġà wasalna fir-raba' Erbgha ta' San Lawrenz. Kwazi nofshom ġewwa. Attenti, ghax jekk taghlqu ghajnejkom, tafu ssibu ruħkom fil-marċ tal-mota tal-31 ta' Lulju! Tal-biża' kif qed jghaddi ż-żmien. Qisu 24 siegħa mhux biżżejjed. Imma iva... il-festa reġgħet waslet. Qedha magħna! Diġa rajna lil San Lawrenz taht in-nava... imma jkun isbah mal-pilastru tal-koppla majestuża bil-libsa tal-festa u l-knisja armata! Diġa rajna lil San Lawrenz jagħti d-dawl lil għomja jdur mat-toroq ta' beltna... imma jkun isbah meta wara li jdur mat-toroq jitla fuq il-kolonna biex isebbha in-naħa ta' fuq tal-Birgu u jfakkar li l-Birgu hu ta' San Lawrenz, u San Lawrenz hu tal-Birgu! Diġa rajna lil San Lawrenz fil-bieb tal-knisja... imma jkun isbah kieku johroġ mill-bieb, jghaddi mit-toroq tagħna bhala barka tiegħu u tiġdid tat-twemmin tagħna f'Alla bl-interċessjoni tiegħu, u wara narawh jerġa jitfaċċa fil-bieb tal-knisja bil-poplu Vittorjożan jistennih herqan biex indoqqulu l-antifona ċelebri tal-kanonku Fenech! Ghax hekk ikun sabih il-Birgu... imlibbes b'libbies rikk, b'San Lawrenz fit-toroq, u l-banda tal-Birgu ddoqq l-innijiet sinonimi mal-Birgu u l-festa li tghamillu ġieħ! Nifhem li hawn min jagħlaq ghajnejh halli la jara u lanqas jisma ghax tuġġu qalbu... Irid imma ma jstax.

Is-soltu nlaqqakom ma' kompożituri li l-fama tagħhom waslet s'ghandna tul numru ta' snin. Il-kompożitur li ser niltaqgħu miegħu huwa wieħed kontemporanju, għadu haj, u li jolqot numru ta' nies bil-kompożizzjonijiet tiegħu speċjalment fuq il-pjanu.

Ludovico Maria Enrico Einaudi tweled f'Turin nhar it-23 ta' Novembru tal-1955. Missieru, Giulio Einaudi kellu kumpanija tal-*printing* (Giulio Einaudi Editore) u hadem ma' hafna awturi fosthom Italo Calvino u Primo Levi. Missier missieru, Luigi Einaudi, kien il-president tal-Italja bejn l-1948 u l-1955. Ommu, Renata Aldovandi kienet thobb iddoqq il-pjanu lil Ludovico, wara li wirtet dan in-namur minghand missierha Waldo Aldovandi li kien pianista, direttur mużikali, u kompożitur li emigra lejn l-Awstralja wara t-tieni gwerri dinjija.

Einaudi beda jikteb xi mużika hafifa għal kitarra klassika ta' ġuvnott li kien, iżda kompli l-istudji tiegħu ġewwa l-konservatorju Verdi ta' Milan sakemm kiseb diploma fil-kompożizzjoni fl-1982. Fl-istess sena, huwa attenda wkoll xi lezzjoni tal-orkestrazzjoni minghand Luciano Berio li swietlu *scholarship* f'*Tanglewood Music Festival*. Wara Berio, Einaudi għadda numru ta' snin jikkomponi mużika tradizzjonali fosthom mużika orkestrali u numru ta' siltiet *chamber music*. Minn dawn is-siltiet, huwa beda jieh u l-fama internazzjonali u saħansitra kien mistieden fit-teatri bħal Teatro alla Scala, *Tanglewood Music Festival*, *Lincoln Centre*, u *UCLA Center for Performing Arts* ġewwa California. Fil-bidu tas-snin 90, Einaudi xtaq jesplora ftit iktar il-mużika espressiva u personali. B'hekk għadda għal-kompożizzjonijiet għat-teatru u zfin b'siltiet bħal *Time Out*, *The Wild Man*, *Emperor*, u *Salgari*.

Izda l-paga tiegħok fejn trid hi! Ghalkemm l-istil tiegħu

beda jintgħogħob, ix-xogħlijiet rikjesti minnu kienu xogħlijiet tradizzjonali għal-films. Fiz-żmien l-imghoddi kien hemm l-opri, iżda llum il-ġurnata nsibu li l-films hadu post l-opri. Dawn jinkludu *Da qualche parte in città* u *Acquario*. B'*Acquario*, Einaudi rebah il-*Grolla d'oro* għal-aqwa soundtrack. Però s-suċċessi ma waqfux. Ma' Antonello Grimaldi, Einaudi hadem fuq żewġ films, *Un delitto impossibile* u *Fuori del Mondo*, b'dan tal-aħhar ikun innominat għal-*Oscar Award*. Apparti hekk, Einaudi rebah il-premju *Echo Klassik* fil-Ġermanja fl-2002 għal istess film. Fl-2002, il-mużika tiegħu għall-film *Luce dei miei occhi* rebħitu l-premju għall-aqwa *soundtrack* fl-*Italian Music Awards*. Fl-2004, Einaudi rebah il-premju għal aqwa *soundtrack* għal-film *Sotto Falso Nome* fl-*Avignon Film Festival*. Il-lista ta' siltiet mużikali tiegħu li intużaw fil-films ma' tispicċa qatt! Dawn jinkludu, *Due tramonti*, *Nuvole bianche*, *L'origine nascosta*, *Una Mattina*, u *Primavera*. Einaudi hareġ numru ta' pubblikazzjonijiet personali ukoll.

Fl-1992, Einaudi hareġ is-CD *Stanze* li fiha numru ta' siltiet fuq l-arpa. Fl-1996, huwa hareġ CD oħra b'solijiet fuq il-pjanu bl-isem ta' *Le onde*. Is-CD album *I Giorni* li hareġ fl-2001, laqtet hafna nies, tant li spicċat fil-*UK Singles Chart* f'Ġunju tal-2011 fil-post numru 32. CD albums li Einaudi kellu suċċessi kbar bihom jinkludu, *La Scala Concert*, *Diario Mali*, *Una Mattina*, *Divenire*, *Nightbook*, *Elements*, *Seven days walking*, u *In a Time Lapse*. Einaudi frekwentament ikun mistieden madwar il-globu biex jgħati kuncerti kemm wahdu fuq il-pjanu, kif ukoll ma'

strumentalisti oħrajn li kellu suċċess magħhom fil-passat. Niltaqgħa ma' hafna nies li jsemmu lil Einaudi, b'mod speċjali għall-fatt li l-mużika tiegħu titqies bhala wahda rilassanti, u li tintuża għal waqt l-istudju jew il-qari. Kultant, nifhem jien, tant kemm hi mghagħġa d-dinja, li trid tkun il-mużika li tirrilassa lil bniedem. Il-mużika hija terapija, u jekk hawn hafna li jisimgħu lil Einaudi u jirrilassaw, mela Einaudi lahaq objettivi mistura f'qalb u f'moħħ il-bniedem li ma jidhrux.

Nixtieq naghlaq dan il-messaġġ billi nawgura lil kulhadd il-festa t-tajba. J'Alla li jmur kollox b'wiċċ il-ġid. J'Alla jkollna festa bhas-soltu... KBIRA! Forsi mhux se tarawni hafna waqt l-attivitajiet minhabba raġunijiet personali li l-bambin għogħbu jibgħat! Għalhekk nitlob herqan biex San Lawrenz ikun magħna, mhux biss fit-toroq, mhux biss fuq fommna, imma jkun magħna jitlob għalina u jinterċedi quddiem Alla għalina.

VIVA L-BELT TA' LORENZU!  
VIVA L-BANDA TAL-BIRGU,  
IL-BANDA SAN LAWRENZ!  
VIVA SAN LAWRENZ TA' QALBNA!





# Soċjetà Mużikali San Lawrenz

*Belt Vittoriosa*

## Il-Birgu tul is-sekli

### It-tieni parti

Ikompli mall-harġa ta' Mejju - Ġunju 2022

*Kitba ta' George Agius*

#### Belt Kożmopolitana

Fl-era tal-kavallieri, fil-Birgu kienu joqghodu Maltin u barranin, ilsiera u bahrin, saċerdoti u reliġjużi, nies tas-sengha u artiġġjani, negozjanti u prostituti, kortegġjani u suldati, nobbli u kavallieri, li flimkien ma' nies ohra ghamlu minn dan il-lokal, Belt tassew kożmopolitana, mimlija hajja u kummerċ. Il-Corsou l-Arsenal kienu żewġ fatturi li ghal hafna snin ġabu magħhom kummerċ u prosperità fost in-nies tal-post u tal-madwar.

#### Żmien il-Francizi

Fi triqithom lejn l-Eġittu, f'Ġunju tal-1798, l-Francizi immexxija minn Napuljun Bonaparte hadu f'idejhom dawn il-gżejjer. Fl-ewwel jiem tat-tmexxija Franciża kien hemm numru ta' bidliet, fosthom l-abolizzjoni tal-jasar, il-helsien tal-prigunieri politiċi, ix-xoljiment tat-tribunal tal-Inkwizizzjoni, it-trażzin tal-privileġġi tal-aristokrazija, il-hsibijiet progressivi proposti għall-edukazzjoni u t-tibdil fis-sistema tal-qrati. Huma qasmu lil Malta fi tna-x-il distrett, bil-Birgu flimkien mal-bqija tal-Kottonera jiffurmaw il-muniċipalitá tal-Lvant. Minkejja dawn il-bidliet progressivi, mhux kollox kien ward u zġhar, għaliex qabel ma' Napuljun Bonaparte telaq minn Malta, huwa ngaġġa bil-forza numru ta' bahrin mill-Birgu u mill-ibliet l-ohra tal-port. Din il-mizura ġabet skuntentizza kbira fost il-familji konċernati.

#### L-arblu tal-Libertá

Nhar l-10 ta' Awwissu 1798, jum il-festa ta' San Lawrenz, il-Francizi waqqfu fil-pjazza tal-Birgu l-Arblu tal-Libertá u saru diskorsi minn Vaubois, d'Angely u Bertis. Il-ġurnata magħżula ġiet meqjusa mill-Maltin u l-aktar mill-Vittoriosani bhala provokazzjoni lejn is-sentimenti reliġjużi tagħhom. Izda l-akbar gwaj inqala meta l-Francizi dawwru harsithom fuq it-teżori tal-knejjes u ittantaw imissuhom, dan wassal biex il-Maltin jirvellaw kontrihom u jagħtu bidu għal Imblokk. B'hekk hafna min-nies tal-Birgu, bhal dawk tal-Ibliet l-ohra tal-qrib, sabu ruhhom maqfula għal-sentejn shah mis-swar il-ġewwa.



*Il-wasla tal-Francizi fil-Port il-Kbir*

#### Żmien l-Imblokk tal-Francizi

Meta n-nuqqas ta' ikel fl-Ibliet beda jghafas ġmielu, dawk meqjusa bla utilità ġew mgieghla jtilqu 'l barra. Dan wassal biex il-popolazzjoni fil-Birgu u fl-Ibliet l-ohra assejdati naqset drastikament. Wara li falla l-komplott ta' Dun Mikiel Xerri u shabu, Vaubois irritalja billi arrestit lill-barklori kollha tal-Kottonera li nsertaw kienu l-Belt Valletta. Biex irazznu tentattivi bhal dawn, il-Francizi ordnaw li jinhattu l-hitan tas-sejjeħ kollha li kien hemm bejn il-fortifikazzjonijiet ta' ġewwa u ta' barra tal-Kottonera, biex dawn ma jservux ta' kenn għal minn jattakka. Kien impost *curfew* strett u minn jinqabad fit-toroq kienu jisparawlu. It-twegħir tan-nies li baqghu wara s-swar setgha jitkejjel mill-faqar kbir li kienu fih u biex tkompli tghaqqad, ma kien baqa' l-ebda tabib wara s-swar tal-Kottonera hliet it-tabib Pisani. Dan kollu baqa' għaddej sa mal-Francizi ċedew u hallew Malta, f'Settembru tal-1800.



#### Żmien l-Inglizi

Wara tluq tal-Francizi, l-Inglizi konxji mill-potenzjal strateġiku tal-Gżejjer Maltin, iddeċidew li jibqghu hawn. Aktar tard permezz tat-trattat ta' Pariġi tal-1814, dawn il-gżejjer saru ufficjalment kolonja tal-Kuruna Ingliza. F'dawk iż-żminijiet il-qawwa navali tal-imperu Brittaniku kienet wahda fenomenali, għaldaqstant ma setghax jonqos li bhala l-hakkiema l-ġodda ta' dawn il-gżejjer, huma jagħmlu l-aqwa użu mill-Port il-Kbir. Minhabba f'hekk il-Belt Marittima tal-Birgu bhal fi żmien il-kavallieri, għal darb'ohra imtliet bl-attività u rat zieda sostanzjali fl-impjegji u fil-popolazzjoni. F'dik l-epoka n-nies tal-Birgu u l-madwar kienu qed jibbenifikaw mill-prosperità u l-kummerċ li din l-attività marittima kienet qed tohloq fl-inhawi, minkejja li xorta kien baqa' minn jghix fil-faqar. Fuq dan l-ilsien art fil-Port il-Kbir, dik il-habta kont issib konċentrazzjoni ta' nies tas-sengha, bahhara, tarznara u magħhom ždiedu wkoll dawk li jahdmu mas-servizzi.



*Il-Victualling Yard u Admiralty House, fix-Xatt tal-Birgu tul il-hakma Brittanika*





# Soċjetà Mużikali San Lawrenz

## Belt Vittoriosa

### L-ewwel Gwerra Dinjija

Minhabba li sa mill-bidu tal-hakma Ingliża, diversi reġimenti ġew stazzjonati fil-Kottonera, beda jinhass il-bżonn li l-membri ta'

dawn ir-reġimenti jkollhom ghas-servizz tagħhom, sptar fil-viċinanzi. Għalhekk għall-ewwel, l-Armerija tal-Ordni fil-Birgu ġiet ikkonvertita fi sptar militari. Izda fl-1873, inbena sptar akbar fix-xaqliba Tal-Hawli. Dan l-isptar kien strumentali waqt l-Ewwel Gwerra Dinjija, għax għalkemm il-Gzejjer tagħna ma kienux milquta direttament, Malta kkontribwiet bis-shih fil-kura tas-soldati midruba li kienu jingabu minn barra. Huwa kkalkulat li matul il-Gwerra ngabu f'Malta madwar 125,000 soldat midrub, li whud minnhom ġew ikkurati f'dan l-Isptar li qiegħed fil-konfini tal-Birgu.

### It-Tieni Gwerra Dinjija

Jekk fl-ewwel Gwerra il-gzejjer Maltin ma kienux milquta direttament, ftit aktar minn ghoxrin sena wara x-xenarju politiku dinji kien inbidel mhux hażin. Il-mezzi tal-gwerra saru aktar qerrieda u dak li hafna hasbu u xtaqu, cioè li Malta setgħet tibqa' barra, toffri l-ghajnuna minghajr ma tisfa attackkata, ma sehħ. Forsi għall-bidu seta' deher li kollox kien se jibqa' 'l bogħod minn xtutna, imma hekk kif fl-10 ta' Ġunju 1940, l-Italja Faxxista ddikjarat gwerra kontra l-alleati, u nqas għadet mal-assi, mill-ghada l-gwerra laqtet ukoll il-gzejjer tagħna. L-aktar postijiet milquta kienu dawk fl-inhawi tal-Port il-Kbir u dawk fil-qrib ta' qagħdiet strateġiċi oħra. Dan wassal għat-tluq ta' massa kbira ta' nies mill-Kottonera, biex isibu refuġju f'iblet u rhula oħra. Tul is-snin tal-Gwerra, fil-Birgu ntilfu bosta hajjiet, iġġarrfu palazzi, knejjes u djar filwaqt li nqerdu hafna teżori tal-arti u dokumenti imprezzabbli.

### Wara l-Gwerra

Il-gwerra gābet magħha **herba** devastanti, iżda l-akbar impatt li din kellha fuq il-Birgu, kien l-**eżodu** ta' Vittoriosani li telqu minn belthom. Dan jaf il-bidu tiegħu għall-fatt li **hafna** nies kienu kostretti johorġu mill-Birgu minhabba l-periklu. **Ġara iżda li numru** sinifikanti minn dawn ir-refuġjati, ma **ġew** lura qatt. Mat-tmiem il-gwerra saru sforzi kbar biex jerga' jitella' l-bini mġarraf. Ir-rikostruzzjoni li saret, **għenet biex** xi uhud mit-toroq tal-Birgu saru ftit aktar aċċessibbli, għalkemm xi minn daqqiet xi **żviluppi li saru** mhux dejjem jirrispettaw il-karattru storiku ta' din il-Belt.

### Stigma soċjali

Izda jekk il-bini mġarraf, reġa' nbena u dak li ġarrab hsarat bil-mod il-mod issewwa, ma nistgħux ngħidu l-istess għall-hajja civili u reliġjuża fil-Birgu. L-effett tal-gwerra f'dan l-aspett kien qawwi tassew. Qabel il-gwerra r-rizors uman



L-isptar Tal-Kottonera (St. Edwards) li fih ġew ikurati il-feruti tal-Ewwel Gwerra Dinjija (1)

kien hafna aktar b'sahħtu minn dak ta' wara. Il-popolazzjoni ta' din il-belt mill-gwerra 'l hawn, baqgħet dejjem niezla u kull ma jmur issir aktar anzjana. Kien hemm żmien fejn hafna djar fil-Birgu u fil-Kottonera ġew rekwiżizzjonati u nqas għadet b'ha akkomodazzjoni soċjali b'kera baxxa. Dan wassal biex fil-Kottonera nholqot koncentrazzjoni ta' nies bi problemi soċjali. Din ir-realtà fi ftit tas-snin ikkawżat stigma fuq dawk kollha li kienu joqogħdu fit-tlett iblet. Dan wassal biex aktar familji indigeni komplew jitolqu u jmorru joqogħdu bnadi oħra.



Il-herba li ħalliet it-Tieni Gwerra Dinjija fil-Birgu, It-Torri tal-Arloġġ mħarraf

### Taqlib Soċjali u politiku

Fi snin ta' wara l-gwerra, Malta kellha tesperjenza taqlib soċjali, ekonomiku u politiku li fih in-nies ta' madwar il-Port, hafna drabi kienu l-protagonisti. Missirijietna hassew li kien wasal iż-żmien li Malta ma tibqax aktar mahkuma mill-barrani u bdiet il-hidma għall-kisba tal-Indipendenza. Din waslet fil-21 ta' Settembru 1964, madwar ghoxrin sena mit-tmiem tal-Gwerra f'pajjiżna. Izda minkejja li l-gzejjer tagħna saru indipendenti, iċ-ċirkustanzi kienu jitolbu li fis-snin ta' wara, Malta tkompli sservi ta' bażi militari Ingliża. Fit-13 ta' Diċembru 1974, il-parlament Malti ivvota biex il-kostituzzjoni Maltija ssir wahda Repubblikana. L-gheluq tal-baży militari Ingliża mir-Repubblika ta' Malta sehħ, nhar il-31 ta' Marzu tal-1979. Dakinhar l-ahhar post li l-Ingliżi telqu minn idejhom, kien il-Forti Sant'Anġlu. Minnu hareġ l-ahhar stakkament ta' Morini, qabel ma dawn telghu abbord fuq RFA Sir Lancelot, li kien sorġut fix-xatt tal-Birgu. Iċ-ċerimonja tal-inżul tal-bandiera Ingliża u tlugh tal-Bandiera Maltija saret fuq l-Gholja tal-Helsien, fix-xatt tal-Birgu.

### Qawmien

Fl-ahhar deċenji, l-imhabba tal-Vittoriosani għal Belthom wasslet biex xprunat inizjattivi ta' qawmien u trasformazzjoni. Bil-mod il-mod, grazzi għal amministrazzjonijiet u anke għan-nies tal-Birgu, aktar ma beda jgħaddi żmien, aktar



RFA Sir Lancelot, li kien sorġut fix-xatt tal-Birgu li fuqu telghu abbord l-istakkament li hareġ minn Sant Anġlu.



# Soċjetà Mużikali San Lawrenz

## *Belt Vittoriosa*

beda jinholoq sens ta' kuxjenza biex jiġi rrestawrat u mhares il-partimonju storiku li tippossjedi din il-Belt.

Il-koperazzjoni tal-Vittoriosani mal-

Kunsill tagħhom għenet mhux f'it biex din il-Belt, minn wahda mistkerha, saret wahda mid-destinazzjonijiet li tgawdi l-ammirazzjoni tal-Maltin, kif ukoll tal-barranin.

### Il-Birgu tal-Futur

Għalkemm fl-aħhar għexieren tas-snin il-Birgu għamel passi ta' ġgant 'il quddiem f'dak li hu restawr u tisbih u sar destinazzjoni turistika, il-futur **ċiviku** ta' din il-Belt huwa m'cajpar. L-akbar sfida li l-Birgu **għandu illum**, hija dik li filwaqt li jkompli jtejjeb il-prodott turistiku u kummerċjali, jibqa' jkollu familji **zghazagh** jghixu fih. B'hekk dawn ikompli jagħmlu mill-Birgu Belt hajja u ċelebrattiva u mhux Belt fantażma, għax il-vera ruh tal-Birgu qiegħda f'niesu.

1 Liam Gauci, In the Name of the Prince, Heritage Malta, 2016, p. 16.

2 Joseph Muscat, The Arsenal, Birgu – A Maltese Maritime City, Malta University Services Ltd, 1993, Vol 1. pp. 323-324.

3 Lino Bugeja, Mario Buhagiar & Stanley Fiorini, Introduction, Birgu – A Maltese Maritime City, Malta University Services Ltd, 1993, Vol 1.

pp.9-11.

4 Lino Bugeja, Mario Buhagiar & Stanley Fiorini, Introduction, Birgu – A Maltese Maritime City, Malta University Services Ltd, 1993, Vol 1. p. 11.

5 Dominic Fenech, Birgu during the British Period, Birgu – A Maltese Maritime City, Malta University Services Ltd, 1993, Vol 1. pp. 129-130.

6 Dominic Fenech, Birgu during the British Period, Birgu – A Maltese Maritime City, Malta University Services Ltd, 1993, Vol 1. p. 135

7 Dominic Fenech, Birgu during the British Period, Birgu – A Maltese Maritime City, Malta University Services Ltd, 1993, Vol 1. p. 146.

8 The Portal, Poster Dwar it-tmiem tal-Ewwel Gwerra Dinjija, ippublikat minn Heritage Malta, fl-2018.

9 George Agius, San Lawrenz Mahbub u Meqjum fi żmien il-Gwerra, 2019, pp.21-22

10 George Agius, San Lawrenz Mahbub u Meqjum fi żmien il-Gwerra, 2019, pp.34-38

11 George Agius, Diskors fl-okkażjoni ta' Jum il-Birgu, 2015.

12 George Agius, Diskors fl-okkażjoni ta' Jum il-Birgu, 2015.

13 Malta the Great Story of a small Island-Nation through 100 Objects, Exhibition Catalogue, Heritage Malta, 2014, p. 124.

14 Malta the Great Story of a small Island-Nation through 100 Objects, Exhibition Catalogue, Heritage Malta, 2014, p. 125.

15 Malta the Great Story of a small Island-Nation through 100 Objects, Exhibition Catalogue, Heritage Malta, 2014, p. 126.

16 Matthew Balzan, The Heritage Malta Official Guide to Fort St Angelo, 2022, p.67.

17 George Agius, Diskors fl-okkażjoni ta' Jum il-Birgu, 2015.

## Lawrence Farrugia

### Tifkiriet, fehmiet u anedotti

*minn Paul Micallef*

**G**hal din l-edizzjoni ta' din in-newsletter li tista' tisseejjah bhala harġa speċjali naturalment biex tfakkar il-memorja tal-ex President Lawrence Farrugia hsibna xi haġa differenti. Minflok is-solita intervista li jien naghmel gie' deciz li nitlob numru ta' nies li b'xi mod jew iehor kienu jafu jew hadmu ma' Lorry, għax hekk l-iktar kien magħruf u tlabnihom jiktbu xi haġa fuqu. U dan hu f'it minn dak li kitbu....

#### Lawrence Gonzi (Ex Prim Ministru ta' Malta)

Matul il-karriera tiegħi fil-hajja politika, kelli xorti kbira li niltaqa ma' persuni li mhux biss impressjonawni għat-talenti li għandhom, iżda li saħansitra wasalt biex nammirahom, għall-karattru, determinazzjoni u dedikazzjoni tagħhom lejn dawk il-valuri li huma teżor għalina l-Maltin.

Lawrence (jew aħjar Lorry) Farrugia kien wiehed minn dawn il-personaġġi li skoprejt meta bdejt niehu l-ewwel passi

tiegħi fil-hajja politika. Skoprejt għaliex ridt insir naf lil dawk li kienu protagonisti fil-hajja soċjali fid-distrett u Lorry kien wiehed minn dawn.

Kull min hu mill-Birgu u kull min hu midhla tar-rwol important li għandhom is-soċjetajiet tal-baned f'Malta u Ghawdex, jafu iżjed minni min kien, x'kien u x'għamel Lorry Farrugia.

Jiena nixtieq insellimlu l-ewwel nett għaliex rajt b'għajnejja u missejt b'idejja d-dedikazzjoni totali u assoluta li hu kellu lejn il-familja tiegħu li hu kien jgħożż bhala teżor prezzjuż li tant kien kburi bih.

Daqstant iehor kien iddedikat b'ruhu u ġismu għad-devozzjoni lejn San Lawrenz. Imma din ma kinitx dedikazzjoni għamja, jew partiġġjana iżda kienet wahda ġenwina li kienet ispirata mill-valuri li dan il-Qaddis jirrapreżenta. Insemmi fosthom l-onestà, is-sincerità, d-dedikazzjoni lejn il-ġid ta' kulhadd u tant aspetti sbieħ ohra li żgur kienu eżempju tajjeb għal dawk kollha li hadmu miegħu.

It-telfa ta' Lorry hi żgur telfa kbira u tqila għall-familja tiegħu. Imma hi telfa wkoll għalina lkoll għaliex tilfna habib li kien protagonist fl-affarijiet is-sbieħ li dan il-pajjiż meraviljuż tagħna jaf joffrilna.

#### John Boxall – Sindku

Ili naf lil Lorry minn żgħożiti. Billi trabbejt ma' ziti Dolor fid-dahla ta' Triq Desain il-Kazin tal-Banda kien passejn 'il bogħod u hekk ma jstax jonqos li kont niffrekwentah. U





# Socjetà Mużikali San Lawrenz

## *Belt Vittoriosa*

ma tistax issemmi lill-Każin tal-Banda tal-Birgu jekk ma ssemmix lil Lorry Farrugia. U ghalkemm ma konniex eżattament tal-istess età dejjem kont nara fih bniedem ta' ċerta dixxiplina u nistqarr li kelli sudizzjoni minnu.

Fil-passat ftit li xejn kelli l-opportunità li nahdem mieghu però niftakar sew li meta kont ilhaqt sindku u kont immur il-bar tal-każin biex niltaqa' mal-hbieb, Lorry kien isib dak il-mument li kien iqum minn bilqieghda, jehodni f'genb u kien jaghtini xi pariri kif nista' ntejjeb il-qagħda tal-għaqdjet f'din il-lokalità.

Kien propju il-holma li għall-għarrieda giet f'mohhi li l-każin tagħna jkollu planċier li jixraq is-soċjetà tagħna. Meta avviciñajtu kien maħsud għall-ewwel u bir-raġun peress li dan il-proġett massiv kien ta' ċertu spiża sostanzjali. Informajtu b'kollox li kien hawn persuni li kienu lesti jghinu finanzjarjament. Ma kienx faċli li tikkonvinċi li dil-persuna fi ftit hin dwar dan il-proġett. Dan mhux għax ma xtaqux jew ma riedux iżda ried li jekk jghid iva tkun iva ta' vera. U jien stajt nifhem perfettament il-pożizzjoni tiegħu.

Għalkemm ma' Lorry ma kontx naqbel f'kollox u ġieli argumentajna, imma żgur minghand dil persuna jien tghallimt. U żgur li l-eku ta' dil-persuna se jibqa' jidwi fil-Palazz Huesca għal bosta snin

### **Bjorn Callus: Il-President attwali tal-Każin**

Jien għandi hafna stejjer, esperjenzi u anedotti ma' Lorry li nista' ngħid. Imma partikularment hemm żewġ stejjer, li illum iġibuli tbissima li ha nsemmi. Niftakar darba, waqt laqgħa tal-kumitat, meta beda ġej moviment mill-Kurja sabiex isir ftehim bejn baned u festi differenti fil-lokalitajiet, Lorry ġie fil-kumitat b'dokument fejn ippropona li l-Birgu naghmlu proġett pilota fuq dan il-ftehim. Nammetti li kont il-perċimeż, flimkien mas-segretarju tal-lum Simon Farrugia, li ma qbilniex ma' dan, u qbadna punt punt u niddibattu u nargumentaw ma' Lorry. Wasalna f'punt fejn tant kellna pożizzjonijiet għal kollox opposti fuq din il-proposta, wara xi sagħtejn għajjat u storbuju, Lorry kienet qabzittlu! Sabbat tnejn fuq il-mejda, esklama biex ninsew kollox, qabad il-karti li kellu quddiemu, għaffiġhom u garahom! U bejn kważi mbarazzat li qabbiznihielu, bejn rrid nidhaq għax qatt ma kont rajtu jgħaffeg u jgara l-karti ... imma b'xi mod il-laqgħa komplet.

Storja ohra kienet prinċiparjament paprata tiegħi. Niftakar



kien żmien in-novena tal-festa, u kont inkarigat milli nnizzel il-fustum u ntella' l-bandiera. Waqt li kont qed nnizzel il-fustum bi nghan, ma bdejtix ninduna li ċ-ċima tghaqdet u kienet tiela' 'l fuq għoqda.... sakemm harist 'il fuq u nara ċ-ċima għoqda maċ-ċintorin tal-ventijiet! Tistgħu tahsbu l-paniku li qabadni, fi żmien il-festa u ċ-ċima hemm fuq, u mort niġri nsib lil Lorry, li kien fil-każin jagħmel xi haġa ohra, u għidtlu x'gara. Mohhi kien diġà beda jahseb kif ha ngħib krejn, u x'hin spjegajt u semmejt il-krejn, Lorry qabad dahka u ma setax jieqaf jidhak. Jaqbad miegħi, jġibidli saqajja fuq iċ-ċima, u jien ippanikjajt! Kulma kien qalli meta waqaf jidhak. "Halli f'idi" u kien kellem lil John Attard, il-Ġojjin u tela' bis-sellum il-kbir mal-arblu u nizzel lura ċ-ċima. Problema solvuta, imma bqajt naqla' xi jumejn minghand Lorry fuq il-krejn li ridt ingħib!

### **Christian Lawrence Raggio- membru Kumitat tal-Festa**

Lil Lorry dejjem nafu bhala l-President tas-Socjetà Mużikali San Lawrenz. Fih dejjem rajt imhabba u devozzjoni lejn San Lawrenz. Ma kienx sempliċiment bniedem mill-Birgu ma' San Lawrenz iżda kien ihobb lil dan il-qaddis b'devozzjoni. Nahseb li din id-devozzjoni dejjem żammet lil Lorry biex jahdem bla waqfien kemm għall-Każin u anke għall-Festa tal-Patron. Meta kont nitkellem ma' Lorry, naturalment hafna drabi fuq il-festa, dejjem hassejt li kien qed jitkellem b'passjoni. Kont niehu gost u naprezza li meta tistaqsih xi haġa, ma kinetx tkun risposta qasira, iżda dettaljata. Jidhol fil-fond u jwieġeb b'reqqa u jagħtik sal-iċken dettall speċjalment dwar avvenimenti li hu kien jagħmel parti minnhom. Kont nammira dejjem il-hidma tiegħu bla waqfien fil-manutenzjoni tal-każin. Ma tistax ma tinnotax il-preżenza tiegħu fiċ-ċelebrazzjonijiet kollha li jsiru fil-Knisja u anke l-hsibijiet tiegħu dwar il-Parroċċa, mhux sempliċiment il-binja, iżda wkoll in-nies li jagħmlu parti mill-Parroċċa. Ma' Lorry kont taf fejn int. Bniedem ta' rispett u determinazzjoni li jekk haġa hija tajba jwettaqha filwaqt li dak li hu hażin jikkonfrontah sabiex jitwaqqaf. F'kumitati flimkien ftit kelli ċ-ċans nahdem ma' Lorry u għalkemm mhux forsi kont naqbel mal-mentalità tiegħu, dejjem aprezzajt li minkejja l-età tiegħu, xorta wahda s-sehem tiegħu lejn dak kollu li fih jidhol San Lawrenz, lil Lorry se ssibu dejjem.

### **Noel Castillo – Segretarju Għaqda Piroteknika 10ta' Awwissu**

Minkejja l-fatt li Lorry Farrugia qatt ma kien involut direttament fl-Għaqda tan-Nar, Lorry kien tip ta' bniedem li jissaportja lil kull entità Palmiża. Meta kienet toqrob il-festa, kien ikun ukoll anzjuż biex jkun jaf kemm għandna nar għal dik il-festa u kien isostni dak li jemmen fih, għax qatt ma naqas milli jagħtina d-donazzjoni personali tiegħu. Bla dubju ta' xejn, ma tistax tifred isem Lorry mill-festa tagħna. Kien bniedem li jgħix għall-każin u għall-festa. Kien ta' unur għalina li hdimna spalla ma' spalla miegħu f'kull Kumitat Organizzattiv ta' Festi Speċjali li kellna, bl-aħhar okkażjoni tkun il-Kumitat tal-Festi Biċentinarji tal-Kolleġġjata fl-2020, festi li sfortunatament ma gawdejna xejn minnhom, minhabba l-pandemija.

Minkejja l-fatt li kien hemm ukoll okkażjonijiet fejn forsi illitkajna xi ftit fuq materji konnessi mal-festa, nafu li finalment l-ghan tagħna kien dejjem li naghmlu festa kbira minn kull angolu. Ovvjament il-Każin tal-Banda kien



# Soċjetà Mużikali San Lawrenz

## *Belt Vittoriosa*

il-mimmi ta' għajnejn Lorry u fejn jidhol il-Każin kien jagħmel minn kollox biex ihares l-interessi tiegħu.

Dan kien Lorry Farrugia – bniedem ta' prinċipju, bniedem b'valuri sodi u pilastru tal-festa Palmiża.

### **Karmenu Scicluna - Sagristan**

Fis sena 1986 kif inhart sagristan ġie jifrahli u qalli, "Nawguralek u persważ li ha tagħmel hiltek kollha." Ftit tax-xhur wara kont il-Fgura fejn għajjatli u qalli, "Karm, il-każin għandu bżonn l-għajjnuna tiegħek għax il-maġġoranza tal-kumitat huma anzjani." Jien minn dejjem kelli rispettt lejha allura aċċettajt. Meta ġejt fil-kumitat ikkonfermajt li l-maġġoranza tal-membri kienu anzjani u għadhom jahsbuha b'mod antik. Jien kelli dik l-enerġija u bdejt niżbarazza u nnaddaf kif dejjem kien jgħidli Lorry. Il-membri l-oħra tal-kumitat ma kienux aċċettawni u Lorry tani n-numru tat-tarzna fejn kien jahdem u kien jgħidli biex inċempel lilu u b'hekk bqajt miexi biex xogħol li kien jgħidli nagħmel.

Kif wasal Novembru tal-istess sena dhalt fil-każin filgħodu għax dak iż-żmien ma kienx jinfetħa għall-pubbliku. Kont fuq u ġie Lorry u qalli. "Karm, nixtieq li inti tingħaqad miegħi fil-Kumitat taċ-Ċentinarju tal-Parroċċa tal-1990." Jien fil-pront weġibtu li ma kontx naf x'xogħol irrid nagħmel. Hu weġibni sabiex ma ninkwieta xejn u weghdni li se jmexxini hu. Minn dak inhar indunajt li kellu fiduċja għamja fija u lili imlieni bil-hegga lejn il-każin. Bqajna nahdmu flimkien fejn saru tibdiliet kbar bhas-saqaf tal-bejt tas-sala, is-sular ta' fuq, dawl ġdid, ftahna l-kmamar li hemm isfel fejn sar il-bar u l-aktar li kien għal qalbu kien fejn irrangajna l-Istatut tal-Każin li kien sar antikwat.

Kien hemm hafna affarijiet oħra għax hdimt ma' Lorry għal kważi 30 sena. Inhoss li l-vojt ta' Lorry fil-Każin għadu jinhass. Kliemu dejjem ta' ġid u l-knisja kien ihobbha. Għalkemm jien hdimt hafna għall-każin però nhoss li rċevajt ferm iktar u dan kien bis-sahha u l-formazzjoni li tani Lorry.

### **Ġużi Scicluna (Iċ-Ċosi) - Ħabib u benefattur tal-Każin**

Għall-Lorry, il-familja, San Lawrenz u l-każin kienu kollox. Lorry kien ihobb hafna lill-familja speċjalment lill-mara tiegħu Edmea, li tant kien jadura, lit-tfal Simon u Stephanie kif ukoll lin-neputijiet li tant kienu għeziež għalih. Lorry kien raġel fuq l-irġiel u umli hafna. Fil-knisja kien jipparteciċa sewwa, jaqra, jkanta u kien ukoll jgħin f'kull ma' jkun hemm bżonn. Kien jikkomunika hafna mal-Arċipriet ta' kull żmien. Niftakar qisu lbierah meta lili nkludieni fil-kumitat meta giet ir-relikwija ta' San Lawrenz ġewwa l-Birgu. X'suċċess kbir kien! Dakinhar hrignu għall-ewwel darba f'Malta l-ikoni tal-fidda ta' San Lawrenz. Il-Każin Palazzo Huesca u l-Knisja ta' San Lawrenz kienu t-tieni dar tiegħu. Meta Lorry kien President, kelli x-xorti li nahdem miegħu f'diversi okkażjonijiet. Lorry ittrasforma l-każin f'hafna affarijiet fosthom bl-inawgurazzjoni tal-istatwa tal-irham ta' San Lawrenz, sebbahna l-intrata tal-każin bl-irham minn fuq s'isfel u għamilna hafna tibdil u manutenzjoni matul is-snin. Ma nistax ma nsemmix l-akbar biċċa opra li għamilna li kienet il-plancier maestuż li narmaw fil-pjazza. Grazzi Lorry għal dak kollu li għamilt man-nies tal-Birgu. Il-Mulej



jagħtik il-glorja tal-ġenna li verament jixraqlek għax int kont raġel eżemplari matul is-snin kollha.

### **Pawlu Camilleri Cauchi (Pittur li għamel hafna xoghlijiet għas-Soċjetà)**

Lorry, kien marbut haġa wahda mal-każin u anke l-Parroċċa. Għalih dawn kienu kważi t-tieni dar tiegħu. Ma' Lorry hdimna proġetti kbar flimkien. Fis-sena 1990 għad-900 Ċentinarju tal-Parroċċa huwa flimkien mal-Arċipriet, il-Kan Pawl Raggio kienu kkummissjonawli l-pittura għall-poster ufficjali għal daww il-kommemorazzjonijiet. Wara ġejt imqabbad mill-kapitlu biex nirrestawra l-pittura ta' Giuseppe Cali fil-kor tal-knisja.

Fis-sena 1991 Lorry reġa' avvicinani dwar il-proġett ambizzjuż ta' planċier ġdid għall-banda. Meta ittiehdet id-deċiżjoni, jiena flimkien mad-disinjatur is-Sur Salvu Bugeja tkellimna u hrignu b'idea originali li fil-panewijiet issir pittura minflok l-iskultura. Din kienet biċċa xogħol kbira u niftakar li kull min kien involut f'dan il-proġett speċjalment Lorry, konna ferm sodisfatti dakinhar li ġie mżanzan f'Lulju tas-sena 2008. Dik kienet is-sena li fiha ġie ċelebrat il-125 anniversarju mit-twaqqif tal-istess Soċjetà. Għal dik l-okkażjoni kont ukoll ikkummissjonat sabiex nagħmel il-logo ufficjali.

Bhala President Lorry kien avvicinani sabiex nagħmel iktar xoghlijiet għas-soċjetà bhal fis-sena 1994 kellimni fuq pittura fiċ-ċentru tal-bandalora rramata tal-każin. Imbagħad fis-sena 2019 ergajt ġejt ikkummissjonat biex nagħmel pittura kbira dwar il-miraklu taċ-ċimblu. Bl-aħhar xogħol tkun pittura kbira li tirrapreżenta l-Assedju l-Kbir li giet inawgurata fis-7 ta' Awwissu 2021.

Meta sirt naf sew lil Lorry mill-qrib innutajt kemm kien bniedem rett u tal-affari tiegħu, bniedem religjuż u ta' valuri nsara li jirriflettu t-trobbija soda li kellu. Minhabba f'hekk nibtet hbiberija sinċiera bejnietna. Lorry kien bniedem kbir u li kellna rispettt kbir reċiproku u li ċertament kien rispettat minn kull min kien jafu. B'soghba nikteb li tlift habib ta' veru.

### **Giovanni Pisani (Eks-arkivista u eks-bandist tal-Banda San Lawrenz)**

Ili naf lil Lorry minn meta kien fil-Kumitat tal-festa. Għamilna żmien twil niltaqghu u nitkellmu fuq il-banda, kultant ma naqblux fuq dak li jkun hemm fuq l-aġenda, u għalkemm ma nkunux qbilna mija fil-mija imma dejjem



# Soċjetà Mużikali San Lawrenz

## *Belt Vittoriosa*

wasalna għall-ahjar konklużjoni għall-ġid tal-Każin tal-Banda. Kull meta kien ikun hemm xi haġa fil-każin li tinvolvi x-xogħol ta' mastrudaxxa, dejjem kien jghidli, "Ġann niehdu hsiebha din." Fl-ahhar snin konna nitkellmu fuq dak li se jsir bhala banda u hu dejjem kien jghidli, "Ara li naslu għall-konklużjoni tajba dwar dak li se jindaqq." Ghalkemm m'ghadux magħna, Lorry se jibqa' dejjem f'mohhi u f'qalbi għal dejjem.

### **Manwel Pisani - Bandist u eks-membru tal-Kumitat tal-Banda**

Bla dubju ta' xejn, Lorry Farrugia minn dejjem kellu mhabba kbira lejn il-festa ta' San Lawrenz. Meta hu kien segretarju tal-kumitat tal-festa, jiena kont għadni ġuvni u jien kont membru. Xogħolna kien, kull nhar ta' Sibte filghaxija nippreparaw għat-tombla b'risq il-festa. Dan kien ifisser li trid tarma l-imwejjed, siġġijiet u bankijiet għan-nies, kif wkoll bejgh tal-biljetti u dak kollu li tinvolvi t-tombla. Dak iż-żmien kienet tipprowdi d-dhul prinċipali tal-festa. Qisek trid tmur bilfors jekk int fil-kumitat. Imma ta' ġuvni li kont, meta bdejt inkellem lill-mara li għandi, bdejt infalli xi Sibtijiet u ma mmurx ngħinhom. Kien sabni Lorry u qalli trid tagħzel jew in-namrata jew il-kumitat. Dak iż-żmien għażilt lin-namrata, imma żgur li l-festa dejjem baqgħet għal qalbi. Meta hriġt indoqq mal-Banda San Lawrenz u anke meta bdew idoqqu t-fal Frankie u Christopher, kien ikolli hafna kuntatti ma' Lorry, speċjalment meta morna ż-żjara ġewwa Brussell u daqqejna f'Dar Malta. Hemm stajt tara lil Lorry ferhan jara l-banda li kienet tant għal qalbu, ddoqq ġo dak il-post prestiġjuż. Mument li se jibqa' f'mohhi wkoll hu meta fil-25 ta' April ta' din is-sena, konna ma' grupp żgħir ġewwa Ruma fuq il-qabar ta' San Lawrenz u Charles Callus poġġa s-santa tal-mewt ta' Lorry fuq il-qabar tal-Qaddis Lorenzo, u xi hadd daqq l-Innu ta' San Lawrenz fuq il-mobile. Ahna bhala grupp tajna omaġġ għalih fuq il-qabar tal-mahbub tagħna Lorenzo u kienet mument veru kommoventi.

### **Charles u Julius Sacco - Hadmu l-parti tal-injam tal-plaċier u xogħlijiet oħra.**

Ma' Lorry iltqajt l-ewwel darba meta ġie jżur il-fabbrika tagħna sabiex induru l-plaċier. Nista' ngħid li kienet biċċa xogħol iebesha għaliex konna kważi bdejnih mill-bidu! Minn dakinhar 'l hawn, ahna dejjem żammejna kuntatt fiss ma' xulxin. Fil-fatt, wara li tlesta l-plaċier, kien avviċinani biex naghmlu l-leġġijiet ukoll. Haġa taqla' l-oħra, u dejjem rajna kif hdimna tajjeb flimkien.

Xi haġa li kont nammira hafna f'Lorry hija li hu ma kien jaqta' qalbu minn xejn. Kien bniedem li jippjana tajjeb hafna u dejjem ried ipoġġi l-każin 'il quddiem. Barra minn hekk, hu stess kien imidd idej għall-affarijiet li jinjalghu ġewwa l-każin. Kull meta kont niġi nżuru, dejjem kont insibu jagħmel xi haġa differenti. Lorry kien bniedem onest u dak li hu tiegħek, itihulek. Apparti minn hekk, kien bniedem li jaf japprezza x-xogħol ta' dak li jkun. Jien u hija Julius, konna ilna nafuh għal dawn l-ahhar ghoxrin sena, u nistgħu ngħidu, li dejjem imxejna harir flimkien. Lorry kien bniedem ta' stoffa għall-każin għax dejjem habrek għall-ġid tal-istess għaqda.

Il-Birgu tilef pijunier kbir, però se jibqgħu jgawdu l-frott ta' dak kollu li hadem għalih Lorry matul is-snin.

### **Andrew Bugeja - artist Vittoriosan li hadem hafna xogħol għas-Soċjetà tagħna**

Nibda billi niftakar x'hatfa hatafni meta kont għadni daqsxejn ta' tifel meta jien u kuġinuwi fettlilna mmorru nistadu. Aqtgħu fejn? Fil-vaska tal-bitha tal-każin. Kien qabbadna Lorry u tistgħu tahsbu x'qalilna. Inhalli f'idejkom biex timmaginaw.

Jien ma' Lorry kelli relazzjoni tajba hafna. Dejjem hdimna id f'id. L-ewwel xogħlijiet li ġejt imqabbad biex naghmel għall-każin kienu fiċ-Ċentinarju tal-1983. Minn hemm ġejt ikkummissjonat hafna opri. Insemmi it-tnax-il statwa għall-wirja tal-Ġimgha l-Kbira, 'Ġetsemani', il-bankun tal-istandardi kif ukoll l-abbozz ta' San Lawrenz tal-irham li hemm fl-intrata tal-palazz tagħna,

Però bla dubju l-ikbar proġett li ġie fdat f'idejja kien il-plaċier artistiku tagħna. Meta Lorry kien ċempilli u staqsieni iridx niżbogh il-plaċier, hu qalli, "Ejja ha niltaqgħu u nitkellmu." Dwar dan ix-xogħol kelli hafna diskussjonijiet twal mal-mibki Salvu Bugeja. Min-naha tiegħu Salvu aċċetta li ż-żebgħa tithalla f'idi filwaqt li l-induratura se tkun fdata f'idejn Roderick Busuttil.

Kont nammira lil Lorry għax fejn ma kienx jifhem ma jindahalx. Hu kien il-hin kollu jsegwi dak li jkun għaddej. Bla dubbju illum Lorry qed igawdi frott hidmietu u qieghed hdejn dak li tant habb.... lil San Lawrenz. Jien minn qalbi nsellem il-memorja ta' siehbi Lorry u minn hawn niehu l-opportunità sabiex inwiegħed li sejjer noffri lill-kumitat li naghmel bust tiegħu. Nahseb anzi konvint li fis-sede tagħna jixraq li jkun hemm bust ta' Lorry.

### **Giovann Raggio (Eks-membru tal-Kumitat tal-Festa u tal-Każin)**

Għaliha Lorry Farrugia kien l-akbar habib, konna tista' tghid qisna ahwa anzi nazzarda ngħid aqwa. Lorry kien raġel sod fil-karattru u fil-prinċipju, imma b'manjieri helwin ma' kulhadd. L-aktar li kellu għal qalbu kienu l-ewwel il-familja, wara l-knisja u l-liturġija, l-każin tal-Banda San Lawrenz u fuq kollox il-festa tagħna.

Għaliha Lorry tweeked *leader*. Minn żgħozija tiegħu deheru fih kwalitajiet ta' *leadership* kemm meta kien President tal-Azzjoni Kattolika li organizza liż-*żgħażaġh* u beda jorganizza *ħafna* attivitajiet godda u innovattivi *għal* dak iż-*żmien* kif ukoll meta kien segretarju tal-Kumitat tal-Festa fejn *ħadem* bis-*shih* u anki introduċa affarijiet godda fosthom il-bdil fir-rotta tal-Purċissjoni.

Kif dahal il-każin, Lorry beda biex jaġġorna l-każin għaż-żminijiet moderni. Haseb biex ikollu kumitat b'ideat friski u attwali, ippjana xogħol ta' manutenzjoni u l-attivitajiet ta' matul is-sena. Dan ir-ritmu li beda bih baqa' bih sal-ahhar. Lorry kien strumentali biex l-isem tal-każin minn Duke of Edinburgh inbidel għal Banda Vittoriosana San Lawrenz. Lorry kien jagħti l-eżempju għax mhux jghid biss iżda hu ikun l-ewwel li imidd idej, allura mingħajr ma' trid meta tara il-President qieghed jahdem, inti tkun trid tagħti sehme. Lorry kien ukoll il-President tal-Għaqda tal-Każini tal-Baned ta' Malta.

Lorry bhala President tal-Każin kien mistieden biex ikun is-segretarju tal-festi Ċentinarji tal-Parroċċa fl-1990. Mhux faċli li tghid dak kollu li għamel għall-festa, il-każin u għall-Birgu f'din il-kitba qasira għax il-kontribut tiegħu matul is-snin kien kbir wisq.



Soċjetà Mużikali San Lawrenz  
*Belt Vittoriosa*

*Around the World in  
80 ~~Days~~  
minutes*



VITTORIOSA IN FESTA 2022  
A Spectacular Musical Programme

*featuring* ST. LAWRENCE BAND  
CONDUCTOR: MRO. JONATHAN ABELA



07 AUG

VITTORIOSA MAIN SQUARE 9PM

# hsbc.com.mt

☎ 2380 2380

HSBC 

Approvat u mahruġ mill-**HSBC Bank Malta p.l.c.**, 116, Triq i-Arcisqof, Valletta VLT1444

## MIFSUD GARAGE LTD.

### IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTORS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA



BOV PERSONAL LOANS

### THE CHOICE IS ALWAYS YOURS

All loans are subject to normal bank lending criteria and final approval from the Bank. The term of the loan must not go beyond retirement age.

More information is available from  
[www.bov.com](http://www.bov.com) or contact **2131 2020**.

Issued by Bank of Valletta p.l.c., 16, Triq San Zakkaria, 1 Bell Valletta VLT 1120

Bank of Valletta p.l.c. is a public limited company regulated by the MFSA and is licensed to carry out the business of banking in terms of the Banking Act (Cap. 373) of the Laws of Malta.



# **Breakaway Travel**

## **Blacktown**

George Vella  
Managing Director

94 Cnr Main & Campbell Street  
BLACKTOWN NSW 2148  
PO Box 27, BLACKTOWN NSW 2148

**Tel:** 02 9622 7799

**Fax:** 02 9671 6706

**Mobile:** 0408 079 246

**Email:** [gvella@breakawaytravel.com.au](mailto:gvella@breakawaytravel.com.au)

*Proud to be associated with the Committee  
of the St Lawrence Band Club, Vittoriosa, Malta*

